

शिक्षक एवं अभिभावक के लिए
अलग से शिक्षक-आवृत्ति
का निर्माण किया गया है,
उसका अवश्य उपयोग कीजिए ।

हिन्दी

कक्षा 5

(द्वितीय भाषा)

(प्रथम सत्र-द्वितीय सत्र)



प्रतिज्ञापत्र

भारत मेरा देश है।
सभी भारतवासी मेरे भाई-बहन हैं।
मुझे अपने देश से प्यार है और इसकी समृद्धि तथा बहुविध
परम्परा पर गर्व है।
मैं हमेशा इसके योग्य बनने का प्रयत्न करता रहूँगा।
मैं अपने माता-पिता, अध्यापकों और सभी बड़ों की इज्जत करूँगा
एवं हर एक से नम्रतापूर्वक व्यवहार करूँगा।
मैं प्रतिज्ञा करता हूँ कि अपने देश और देशवासियों के प्रति एकनिष्ठ रहूँगा।
उनकी भलाई और समृद्धि में ही मेरा सुख निहित है।

राज्य सरकारनी विनामूल्ये योजना डेढणनुं पुस्तक

विद्यार्थीनुं नाम : _____
शाळानुं नाम : _____
वर्ग : _____ रोल नंबर : _____



गुजरात राज्य शाला पाठ्यपुस्तक मंडल

'विद्यायन', सेक्टर 10-ए, गांधीनगर-382 010

© गुजरात राज्य शाला पाठ्यपुस्तक मंडल, गांधीनगर

इस पाठ्यपुस्तक के सर्वाधिकार गुजरात राज्य शाला पाठ्यपुस्तक मंडल के अधीन हैं।
इस पाठ्यपुस्तक का कोई भी अंश, किसी भी रूप में गुजरात राज्य शाला पाठ्यपुस्तक
मंडल के नियामक की लिखित अनुमति के बिना प्रकाशित नहीं किया जा सकता।

लेखन-संपादन (SRG)

डॉ. संजय तलसाणिया	श्री अश्विन पटेल
श्री रेवाभाई प्रजापति	श्री सुभाष पटेल
श्री नुरोद्दीन शाह	श्री हितेश नायक
श्री रमेश परमार	श्री दीक्षिता ठक्कर
श्री मीनाबहेन कापडी	डॉ. भगवानभाई पटेल
श्री मंगलभाई गोहिल	श्री नीलेश वाघेला
श्री गोविंदभाई रोहित	श्री घनश्यामसिंह महिडा
श्री असलमशा फकीर	श्री रमणभाई परमार
श्री झनुभाई संगडा	श्री इन्दुबहन कलसालिया
श्री पारूल पंड्या	श्री पारूल भावसार

समीक्षा

डॉ. रवीन्द्र अंधारिया	श्री रणजीतसिंह पवार
श्री महेशभाई उपाध्याय	डॉ. मोना दवे
श्री राजेशसिंह क्षत्रिय	श्री केशा तिवारी
श्री विजय तिवारी	

चित्रांकन

श्री भरत अग्रावत	श्री हितेश पटेल
श्री जे. बी. पटेल	श्री विजय पटेल
श्री अंकुर सूचक	शिल्प ग्राफ़िक्स

संयोजन

डॉ. कमलेश एन. परमार
(विषय-संयोजक : हिन्दी)

निर्माण-आयोजन

श्री सी. डी. पंड्या
(नायब नियामक: शैक्षणिक)

मुद्रण-आयोजन

श्री हरेश एस. लीम्बाचीया
(नायब नियामक : उत्पादन)

प्रस्तावना

NCF - 2005 एवं RTE-2009 को केन्द्र में रखते हुए देश में प्राथमिक शिक्षा के अभ्यासक्रम, पाठ्यक्रम और पाठ्यपुस्तकों के अलावा शिक्षा की समग्र प्रक्रिया में बदलाव हो रहा है। यह बदलाव मुख्यतः विषयवस्तु और शिक्षा प्रक्रिया की हमारी समझ के बारे में है। छात्रों में सर्जनशक्ति, विचारशक्ति, तर्कशक्ति और पृथक्करण करने का कौशल्य विकसित हो और इसके तहत छात्रों का सर्वांगीण विकास हो यही नई पाठ्य-चर्या के मूल उद्देश्य है इस अभिगम को केन्द्र में रखकर जी.सी.ई.आर.टी. गांधीनगर के तत्त्वधान में तैयार की गई **कक्षा 5 हिन्दी (द्वितीय भाषा)** का यह पाठ्यपुस्तक छात्रों, अध्यापको एवं अभिभावको के समक्ष प्रस्तुत करते हुए पाठ्यपुस्तक मंडल आनंद का अनुभव करता है।

नया अभ्यासक्रम, पाठ्यक्रम एवं पाठ्यपुस्तक निर्माण की प्रक्रिया में IGNUS-erg टीम के सदस्यों का मार्गदर्शन मिलने के कारण स्टेट रिसोर्स ग्रुप के सदस्यों को विषय सज्जता मिली है। UNICEF का सहयोग भी इस पूरी प्रक्रिया के दौरान मिला है। हिन्दी विषय के कौर ग्रुप के सदस्यों का भी पूर्ण सहयोग प्राप्त हुआ है।

इस पाठ्यपुस्तक को समग्र राज्य में अमलीकृत करने से पहले पसंदगी प्राप्त इस स्तरीय पाठशालाओं में तीन साल तक आजमायश तौर पर रखा गया था। इसी दौरान वर्ग शिक्षाकार्य में जो अनुभव प्राप्त हुए उनके व्यापक सुझाव गुजरात शैक्षिक संशोधन एवं तालीम परिषद् द्वारा प्राप्त किये गये। तदनुसार पाण्डुलिपि में आवश्यक बदलाव लाया गया।

इस पाठ्यपुस्तक का समग्र राज्यव्यापी अमल के पूर्व पाठ्यपुस्तक मंडल द्वारा आमंत्रित विषय तजज्ञों और पाठ्यपुस्तक तैयार करनेवाले जी.सी.ई.आर.टी. के SRG तजज्ञों की संयुक्त बैठक बुलाकर उनके भी सूचनो/सुझावों को ध्यान में लेकर इस पाठ्यपुस्तक को आखरी स्वरूप दिया गया है।

प्रस्तुत पाठ्यपुस्तक को गुणवत्तायुक्त तथा छात्रभोग्य बनाने के लिए भरचक प्रयत्न किया गया है। उनके चतुरंगी स्वरूप के कारण छात्रों को विशेष तौर पर रसप्रद लगे, ऐसा लक्ष्य भी रखा गया है।

इस पाठ्यपुस्तको क्षतिरहित बनाने के लिए पूर्णतः प्रयत्न किये गए हैं, फिर भी शिक्षा कार्य में रुचि रखनेवाले व्यक्तियों से इस पाठ्यपुस्तक को असरकारक बनानेवाले सूचन/सुझाव सदैव आवकार्य है।

एम. टी. शाह

निदेशक

(जी.सी.ई.आर.टी.)

डॉ. भरत पंडित

नियामक

(पाठ्यपुस्तक मंडल)

डॉ. नीतिन पेशाणी

कार्यवाहक प्रमुख

(पाठ्यपुस्तक मंडल)

दिनांक : 1-1-2014

गांधीनगर

प्रथम संस्करण : 2014

प्रकाशक : गुजरात राज्य शाला पाठ्यपुस्तक मंडल, 'विद्यायन', सेक्टर 10-ए, गांधीनगर की ओर से भरत पंडित, निदेशक

मुद्रक :

मूल कर्तव्य

भारत के प्रत्येक नागरिक का यह कर्तव्य होगा कि वह -*

- (क) संविधान का पालन करे और उसके आदर्शों, संस्थाओं, राष्ट्रध्वज और राष्ट्रगान का आदर करे;
- (ख) स्वतंत्रता के लिए हमारे राष्ट्रीय आन्दोलन को प्रेरित करनेवाले उच्च आदर्शों को हृदय में संजोए रखे और उनका पालन करे;
- (ग) भारत की संप्रभुता, एकता और अखण्डता की रक्षा करे और उसे अक्षुण्ण रखे;
- (घ) देश की रक्षा करे और आह्वान किए जाने पर राष्ट्र की सेवा करे;
- (ङ) भारत के सभी लोगों में समरसता और समान भ्रातृत्व की भावना का निर्माण करे जो धर्म, भाषा और प्रदेश या वर्ग पर आधारित सभी भेदभाव से परे हो; ऐसी प्रथाओं का त्याग करे जो स्त्रियों के सम्मान के विरुद्ध हैं;
- (च) हमारी सामासिक संस्कृति की गौरवशाली परम्परा का महत्त्व समझे और उसका परिरक्षण करे;
- (छ) प्राकृतिक पर्यावरण की, जिसके अन्तर्गत वन, झील, नदी और वन्य जीव हैं, रक्षा करे और उसका संवर्धन करे तथा प्राणिमात्र के प्रति दयाभाव रखे;
- (ज) वैज्ञानिक दृष्टिकोण, मानववाद और ज्ञानार्जन तथा सुधार की भावना का विकास करे;
- (झ) सार्वजनिक सम्पत्ति को सुरक्षित रखे और हिंसा से दूर रहे;
- (ञ) व्यक्तिगत और सामूहिक गतिविधियों के सभी क्षेत्रों में उत्कर्ष की ओर बढ़ने का सतत प्रयास करे, जिससे राष्ट्र निरन्तर बढ़ते हुए प्रयत्न और उपलब्धि की नई ऊँचाइयों को छू ले ;
- (ट) यदि माता-पिता या संरक्षक है, छह वर्ष से चौदह वर्ष तक की आयु वाले अपने, यथासिस्थिति, बालक या प्रतिपाल्य के लिए शिक्षा के अवसर प्रदान करे ।



अनुक्रमणिका



क्रम	इकाई	साहित्य-स्वरूप	पृष्ठ-क्रमांक
(प्रथम सत्र)			
1.	यातायात (चित्रपाठ)	-	01
2.	गिनती (२१ से ५०)	-	09
3.	नन्हा मुन्ना राही हूँ	कविता	14
4.	सोच अपनी-अपनी	-	20
■	पुनरावर्तन : 1	-	25
5.	चिड़ियाघर की सैर	-	28
6.	हँसी का पिटारा	चुटकुले	35
7.	खाना खजाना (चित्रपाठ)	-	38
8.	भरत मिलाप	एकांकी	44
■	पुनरावर्तन : 2	-	53
■	कसौटी	-	57
(द्वितीय सत्र)			
9.	कैसा शोर ?	चित्र-कहानी	62
10.	सीखो	कविता	70
11.	सच्चा बालक	जीवन-प्रसंग	75
12.	दुमदुमा गाँव के बच्चे	कहानी	80
■	पुनरावर्तन :3	-	88
13.	स्वच्छता	निबंध	91
14.	हम भारत की शान हैं !	कविता	97
15.	खरगोश और हाथी	चित्र-कहानी	100
16.	पहेलियाँ	पहेलियाँ	106
■	पुनरावर्तन:4	-	109



हिन्दी

(द्वितीय भाषा)


कक्षा 5

(द्वितीय सत्र)

9

कैसा शोर ?


इस इकाई में चित्रों द्वारा सब्जियों की जानकारी दी गई है। संवाद के साथ चित्रों से सब्जियों का परिचय दिया गया है।















बिरजू चाचा ने अपने खेत में सब्जियाँ बोई थीं। दोपहर का समय था। बिरजू चाचा की छाया में आराम से लेते थे कि उन्हें नींद आ गई। तब खेत की सारी सब्जियाँ खेलने के लिए इकट्ठी हुईं। ये सभी खेलते-खेलते नोक-झोंक पर उतर आईं।

ने कहा, “मैं सब सब्जियों में सरताज हूँ। सभी सब्जियाँ मेरे बिना अधूरी हैं। बच्चों-बूढ़ों को मैं बहुत भाता हूँ। चाट, चिप्स, टिकिया जैसी चटपटी और मजेदार खाने की चीजें मुझसे ही बनती हैं।” ने कहा, “मैं का मित्र हूँ। मुझे भी लोग बहुत पसंद करते हैं। तब से उछलकर बाहर आ गए और कहने लगे-हमें भूल गए ? कई प्रकार की सब्जियाँ, पुलाव और चटपटी कचौरी की जान हैं हम। उसी समय और कूद पड़े। “रायता, कोफ्ते और हलवा हमारे बिना कैसे बन सकते हैं ?” बोली। ने बात काटते हुए कहा, “हलवा तो मेरा भी बनता है। मेरा रूप-रंग देखा है ? कितना सुंदर लाल रंग है मेरा ! नाम सुनते ही मुँह में पानी आ जाता है। मुझे खाने से लोग स्वस्थ रहते हैं।” यह सुनकर आगे आईं। “मैं भी आरोग्य के लिए उपयोगी हूँ। सब्जी के अलावा कचूमर और सलाद में भी मेरा स्थान है।” पीछे क्यों

रहे ? वह भी कहने लगी, “सभी चुप हो जाइए । मेरे बिना आप सबकी क्या कीमत है ? मेरे बिना सभी सब्जियाँ फ़ीकी हैं । मैं पतली और चुस्त हूँ ।”  भी अपनी कोमलता और अनूठे स्वाद की प्रशंसा करने लगी । अब  कैसे चुप बैठता ? वह बोलने जा रहा था तो  ने उसको बीच में ही रोक दिया । “तेरा नाम सुनते ही बच्चे दूर भागते हैं । मेरा खट्टा-मीठा स्वाद सबको प्यारा लगता है ।” यह बात सुनकर  चिल्लाया और बोला, “सिर्फ रूप-रंग ही काफ़ी नहीं हैं । ज्वर जैसी बीमारियाँ ठीक करने में लोग मेरा प्रयोग करते हैं ।”

आख़िर में कलगीदार  आया । उसने सभी को शांत करते हुए कहा, “दोस्त, आप सब अपने-अपने स्थान पर उपयोगी एवं सही हैं । मिल-जुलकर रहने में ही हमारी भलाई है ।

     को मिलाकर बनाया कचूमर लिज्जतदार होता है ।     से बनी सब्जी मनभावन बनती है ।    जैसे मसाले रसोई में स्वाद और सुगंध प्रदान करते हैं । इस तरह हम एक साथ घुल-मिलकर और भी मजेदार हो जाते हैं ।”

इतने में बिरजू चाचा जाग उठे । सभी सब्जियाँ इधर-उधर भागने लगीं । लौकी, करेला और ककड़ी बेलों पर जा बैठीं । शकरकंद, आलू, गाजर, बीट जमीन के अंदर घुस गए । भिंडी, मटर, बैंगन, टमाटर, पौधे की डालियों पर छिप गए । बिरजू चाचा अपने काम में मशगूल हो गए ।

शब्दार्थ

अनूठा उत्तम, अद्वितीय ज्वर बुखार (गुज. ताव) काफ़ी पर्याप्त दोपहर मध्याह्न फ़ीकी स्वादहीन सरताज सर्वश्रेष्ठ सम्मान मान चाट चटपटा व्यंजन आख़िर अंत मजेदार स्वादिष्ट लिज्जत स्वाद पुलाव सब्जी और चावल से बना व्यंजन हलवा एक प्रकार की मिठाई मनभावन मनपसंद

मुहावरे

नोंक झोंक करना

उग्र चर्चा करना

मुँह में पानी आना

खाने की इच्छा होना

बात काटना

बीच में बोल उठना



अभ्यास



1. आपके घर में पकाई जानेवाली सब्जियों की सूची बनाइए।
2. सूची में से अपनी मनपसंद सब्जियाँ बताइए और क्यों पसंद है उसका कारण दीजिए।
3. भिन्न शब्द पर ○ कीजिए :

जैसे - पालक, गाजर, (सेब), लौकी


- (1) ककड़ी, गाजर, बंदगोभी, केला
 - (2) पपीता, मूली, आम, अनार
 - (3) कनेर, धनिया, गुलाब, चमेली
 - (4) मिर्च, अदरक, फूलगोभी, लहसुन
4. प्रश्नों के उत्तर दीजिए :
- (1) हरे रंग की सब्जियों के नाम बताइए।
 - (2) कच्चे टमाटर का रंग कैसा होता है ?
 - (3) कौन-कौन सी सब्जियों का स्वाद कड़वा होता है ?
 - (4) प्रस्तुत इकाई में कौन सी सब्जियों के नाम नहीं आए हैं ?
 - (5) हलवा बनाने में गाजर या लौकी के अलावा कौन-कौन सी चीजों की जरूरत होती है ?
 - (6) ऐसे फल बताइए जिसकी सब्जी भी बनाई जाती है।
- 5 नीचे दिए गए चित्र का वर्णन कीजिए :



6. चित्रों के आधार पर कहानी-कथन कीजिए ।



7. दिए गए चित्रों के बीच के भेद बताते हुए वर्णन कीजिए।



स्वाध्याय

1. प्रश्नों के उत्तर दीजिए :

- (1) बिरजू चाचा कहाँ आराम कर रहे थे ?
- (2) कचूमर में कौन-कौन सी सब्जियों का उपयोग होता है ?
- (3) आलू से खाने की क्या-क्या चीजें बनती हैं ?
- (4) मसालों से रसोई में क्या होता है ?
- (5) बैंगन ने सबको क्या सलाह दी ?
- (6) बच्चों को कौन-सी सब्जियाँ बहुत पसंद होती हैं ?
- (7) जमीन के नीचे पैदा होनेवाली सब्जियों के नाम बताइए।
- (8) बेलों पर कौन-कौन सी सब्जियाँ होती हैं ?

2. नीचे दी गई सब्जियों के रंग-रूप, आकार या स्वाद के बारे में दो-दो वाक्य लिखिए :

(1) बैंगन (2) टमाटर (3) करेला (4) लौकी (5) गाजर

3. चित्र के आधार पर लेखन कीजिए ।



4. नीचे दिए गए वाक्यों का मातृभाषा में अनुवाद कीजिए :

- (1) सभी सब्जियाँ मेरे बिना अधूरी हैं ।
- (2) गाजर से हलवा बनता है ।
- (3) मसाले रसोई में स्वाद और सुगंध प्रदान करते हैं ।
- (4) करेला स्वास्थ्य के लिए बहुत लाभदायी है ।
- (5) बिरजू चाचा सो गए ।

5. देखिए / पता कीजिए और लिखिए :

- जब तुम इस इकाई को पढ़ रहे हो उस समय खेतों में कौन-कौन सी सब्जियाँ होंगी ?
- इनमें से कौन-सी सब्जी होगी ?
- बेल पर - पौधे पर - जमीन के नीचे

6. निम्नलिखित शब्दों का उदाहरण के अनुसार वाक्य-प्रयोग कीजिए :

प्रशंसा, अधूरा, पसंद, भलाई, शान्त

उदाहरण : प्रशंसा × निन्दा

- अच्छे कार्य करनेवालों की प्रशंसा होती है।
- बुरे कार्य करनेवालों की निन्दा होती है।

7. निम्नलिखित शब्दों का उदाहरण के अनुसार वाक्य-प्रयोग कीजिए :

सुगंध, आरोग्य, मनभावन, सरताज, बहुत

उदाहरण : सुगंध - सुवास

- फूलों की सुगंध सबको अच्छी लगती है।
- फूलों की सुवास सबको अच्छी लगती है।

भाषा-सज्जा

(विशेषण)

क

- (1) मनोज ने गाजर खाया।
- (2) टोकरी में शकरकंद है।
- (3) घोड़ा दौड़ता है।
- (4) गाय चरती है।
- (5) लड़के पढ़ते हैं।
- (6) गिलास में दूध है।

ख

- (1) मनोज ने बड़ा गाजर खाया।
- (2) टोकरी में मीठा शकरकंद है।
- (3) काला घोड़ा दौड़ता है।
- (4) सफेद गाय चरती है।
- (5) तीन लड़के पढ़ते हैं।
- (6) गिलास में थोड़ा दूध है।

आप जानते हैं कि विभाग 'क' के वाक्यों में निर्देशित शब्द 'गाजर', 'शकरकंद', 'घोड़ा', 'गाय', 'लड़के', 'दूध' ये संज्ञाएँ हैं। इन संज्ञाओं की विशेषता बतानेवाले शब्द क्रमशः 'बड़ा', 'मीठा', 'काला', 'सफेद', 'तीन' और 'थोड़ा' हैं। अतः ये 'विशेषण' हैं।

संज्ञा शब्द की विशेषता बतानेवाले शब्द को 'विशेषण' (Adjective) कहते हैं।

* क्रिया : पढ़िए और समझिए ।



मयूरी पढ़ती है ।




मीना दौड़ती है ।



सोनल खाना खाती है ।



सचिन खेलता है ।



सलीम पानी पीता है ।



जोसेफ लिखता है ।

ऊपर दिए गए वाक्यों में 'पढ़ती है', 'दौड़ती है', 'खेलता है' आदि शब्द क्रियाओं का निर्देश करते हैं, अतः ये सब क्रियाएँ हैं ।

जो पद किसी कार्य के करने या होने का बोध करवाए, वह क्रिया (Verb) कहलाता है ।



आलू भटाटा शकरकंद शकरियुं करेला कारेलुं लौकी दूधी मटर वटाशा
गाजर गाजर बंदगोभी कोबीज मिर्च भरयुं भिंडी बीउरे टमाटर टामेटुं
बैंगन रींगण शलगम बीट ककड़ी काकड़ी फूलगोभी कुलेवर धनिया धाशा
अदरक - आहुं



प्रस्तुत कविता प्रसिद्ध रचनाकार श्री श्रीनाथसिंह द्वारा रची गई है। जीवन में प्रकृति का बहुत ही महत्त्व है। इस कविता में कवि ने प्रकृति में मौजूद विभिन्न तत्वों : फूल, भौरे, सूरज, पेड़, पृथ्वी इत्यादि से कुछ न कुछ सीख लेने की प्रेरणा दी है।


फूलों से नित हँसना सीखो
भौरों से नित गाना ।
तरु की झुकी डालियों से नित
सीखो शीश झुकाना ।




सूरज की किरणों से सीखो
जगना और जगाना ।
लता और पेड़ों से सीखो
सबको गले लगाना ।



सीख हवा के झोंकों से लो
कोमल भाव बहाना ।
दूध तथा पानी से सीखो
मिलना और मिलाना ।






दीपक से सीखो जितना
हो सके अँधेरा हरना ।
पृथ्वी से सीखो प्राणी की
सच्ची सेवा करना ।



मछली से सीखो स्वदेश के
लिए तड़पकर मरना ।
पतझड़ के पेड़ों से सीखो
दुःख में धीरज धरना ।



जलधारा से सीखो आगे
जीवन-पथ में बढ़ना ।
और धुँएँ से सीखो हरदम
ऊँचे ही पर चढ़ना ।

शब्दार्थ

फूल पुष्प सूरज रवि, भानु नित सदा, प्रतिदिन लता वेल भौरा मधुकर, भँवरा पतझड़ पत्ते झड़ने की ऋतु, पानखर (गुज) तरु पेड़, वृक्ष धीरज धैर्य, धीरता हवा वायु, पवन पृथ्वी धरा, अवनी कोमल नाजुक, मुलायम जलधारा पानी की धारा या प्रवाह पानी जल, नीर

मुहावरे

शीश झुकाना
कोमल भाव बहाना
ऊँचे चढ़ना

विनम्र होना ।
सुन्दर विचार प्रकट करना ।
उन्नति करना ।



अभ्यास

1. पढ़िए और बोलिए :

हँसना, भौंरा, स्वदेश, तड़पकर, अँधेरा, पृथ्वी, धुआँ, ऊँचा

2. कविता का सामूहिक और व्यक्तिगत गान कीजिए ।

3. प्रश्नों के उत्तर दीजिए :

(1) कविता में प्रकृति के किन-किन तत्त्वों की बात कही गई है ?

(2) आपने देखे हुए प्रकृति के अन्य तत्त्वों के नाम दीजिए ।

4. किससे क्या सीखें ? सोचकर बताइए :

(1) दीपक से

(2) भौरों से

(3) फूलों से

(4) हवा से

(5) दूध और पानी से

(6) सूरज की किरणों से

(7) लता और पेड़ों से

(8) धुएँ से

(9) मछली से

(10) जलधारा से

(11) पृथ्वी से

(12) पतझड़ के पेड़ों से

5. निम्नलिखित वाक्यों को उदाहरण के अनुसार लिखिए और स्वरभार देकर पढ़िए :

जैसे -1. मैंने कल आपको यह किताब दी थी ।

- मैंने कल आपको यह किताब दी थी ।
- मैंने कल आपको यह किताब दी थी ।
- मैंने कल आपको यह किताब दी थी ।
- मैंने कल आपको यह किताब दी थी ।
- मैंने कल आपको यह किताब दी थी ।

2. मेरे जन्मदिन पर दोस्तों ने मुझे उपहार दिया।
3. किसान ने बैल को रस्सी से कसकर बाँधा।
4. बगीचे में तितलियाँ मंडराने लगीं।
5. मैं कल रामपुर गया था।



स्वाध्याय

1. सही जोड़े मिलाइए :

अ

- (1) फूल
- (2) जलधारा
- (3) मछली
- (4) पृथ्वी
- (5) धुआँ

ब

- (1) स्वदेश के लिए तड़पकर मरना
- (2) सबको गले लगाना
- (3) हँसते रहना
- (4) उन्नति करना
- (5) जीवनपथ में आगे बढ़ना
- (6) सेवा करना
- (7) शीश झुकाना

2. निम्नलिखित प्रश्नों के उत्तर लिखिए :

- (1) दुःख में हमें क्या करना चाहिए ?
- (2) सूरज की किरणों से हमें क्या सीख मिलती है ?
- (3) कोमल भाव बहाने की सीख हमें कौन देता है ?
- (4) अँधेरा कौन हरता है ?

3. कविता में से निम्नलिखित भावार्थवाली पंक्तियाँ ढूँढ़कर लिखिए :

- (1) सुख हो या दुःख हो, हमें हमेशा हँसते रहना चाहिए।
- (2) हमें हर एक प्राणी की सेवा करनी चाहिए।
- (3) हमें सदैव प्रगति करनी चाहिए।
- (4) हमें सबसे हिलमिलकर रहना चाहिए।

4. कविता में से संज्ञा, विशेषण और क्रियावाले शब्द ढूँढ़कर लिखिए :

संज्ञा	विशेषण	क्रिया
जैसे : सूरज _____	सच्चा _____	गाना _____
_____	_____	_____
_____	_____	_____

5. आपने उपर्युक्त कोष्ठक में विशेषण और क्रिया के जो शब्द लिखे हैं, उनका वाक्यप्रयोग कीजिए ।

- जैसे - ● मोहन सच्चा बालक था ।
● रीटा गीत गाती है ।

योग्यता-विस्तार

□ इनसे आप क्या सीखेंगे ? चर्चा कीजिए ।

- | | |
|------------|------------|
| ● कुत्ता | ● अगरबत्ती |
| ● हंस | ● नदी |
| ● सियार | ● चींटी |
| ● बुलबुल | ● मकड़ी |
| ● मधुमक्खी | ● कंगारू |

□ क्या तुम अपने आस-पास की चीजों से भी कुछ सीख सकते हो ? यदि 'हाँ' तो लिखो कि किससे क्या सीखोगे ?

□ कविता में किसी न किसी से कुछ न कुछ सीख लेने की बात की गई है । अगर हम किसी से कुछ भी न सीखें तो क्या होगा ? अपने विचार लिखिए ।

11

सच्चा बालक

इस जीवन प्रसंग में सच्चाई का महत्त्व बताया गया है। जीवन में चाहे कितनी भी मुश्किलें आएँ लेकिन जो मनुष्य अपने आदर्शों को छोड़ता नहीं है, वही महान बनता है।

एक समय की बात है। एक लम्बा काफ़िला बगदाद की ओर जा रहा था। रास्ते में उस पर डाकू टूट पड़े और लूटमार करने लगे। उस काफ़िले में एक नौ वर्ष का बालक था। वह एक ओर चुपचाप खड़ा रहकर इस लूटमार को देख रहा था।

एक डाकू की नजर उस लड़के पर पड़ी।

लड़के के पास आकर वह डाकू कड़ककर बोला, “तेरे पास भी कुछ है ?”

लड़का - “मेरे पास चालीस अशरफियाँ हैं।”

डाकू (चकित होकर) - “क्या कहा ? तेरे पास चालीस अशरफियाँ हैं ?”

लड़का - “जी हाँ !”

डाकू लड़के का हाथ पकड़कर सरदार के पास ले गया। उसने अपने सरदार से कहा, “यह लड़का अपने पास चालीस अशरफियाँ बताता है।”

सरदार (लड़के से) - “तेरी अशरफियाँ कहाँ हैं ?”

लड़के ने अपनी सदरी को फाड़कर उसमें छुपी अशरफियाँ निकालीं। उन्हें सरदार के सामने रखते हुए कहा, “यह देखो।”

सरदार (आश्चर्य से) - “लड़के ! अशरफियों को इस प्रकार से रखने का उपाय तुम्हें किसने बताया ?”

लड़का - “मेरी माँ ने इनको सदरी के अस्तर में सी दिया था जिससे किसी को पता न चले।”

सरदार - “तो तूने अशरफियों का पता हमें क्यों बता दिया ?”

लड़का - “मैं झूठ कैसे बोलता ? मेरी माँ ने कहा था, “बेटा, सदैव सच बोलना। झूठ बोलना पाप है।”

सरदार (डाकूओं से) - “यह छोटा बच्चा अपनी माँ का इतना कहना मानता है कि ऐसे संकट में भी झूठ नहीं बोला। हम लोग बड़े होकर भी ईश्वर के बताए नैक रास्ते पर नहीं चलते और लूटमार करते रहते हैं।”

सब डाकू - “सरदार, बात तो ठीक है।”

सरदार (डाकूओं से) - “इनका लुटा हुआ सामान इन्हें वापस कर दो।” (डाकूओं ने सब सामान वापस कर दिया और आगे कभी लूटमार न करने की प्रतिज्ञा की।)

सच बोलनेवाले इस बालक का नाम अब्दुल कादिर था। बड़ा होकर यह बालक महान सन्त हुआ। उनकी समाधि बगदाद में है। वहाँ प्रत्येक वर्ष बड़ी संख्या में लोग दर्शन के लिए जाते हैं।

शब्दार्थ

काफ़िला यात्रियों का समूह अशरफ़ियाँ सोने के सिक्के वापस करना लौटाना सदरी जाकिट सरदार नेता अस्तर सिले कपड़े के भीतर की तह समाधि मकबरा, मजार माँ जननी, माता सदैव हमेशा, सर्वदा नेक ईमानदार ईश्वर भगवान, प्रभु

मुहावरे

नेक रास्ते पर चलना सही रास्ते पर चलना।

कड़ककर बोलना कठोरता से बोलना।



अभ्यास

1. ऐसा क्यों कहा ?

- (1) सरदार के पूछने पर लड़के ने कहा, “मेरे पास चालीस अशरफ़ियाँ हैं।”
- (2) सरदार ने डाकुओं से कहा, “लूटा हुआ सामान वापस कर दो।”

2. पढ़िए और लिखिए :

- (1) लड़का - “मेरे पास चालीस अशरफ़ियाँ हैं।”
- (2) आसमान में घनघोर बादल छाए हैं।
- (3) माँ ने कहा था, “बेटा, सदैव सच बोलना।”
- (4) हमेशा सत्य की ही जीत होती है।
- (5) हॉकी हमारा राष्ट्रीय खेल है।

3. आप अब्दुल कादिर की जगह होते तो क्या करते ?

4. पढ़िए और समझिए :

- | | | |
|--------------|---|-----------|
| (1) माँ | × | बाप |
| (2) बड़ा | × | छोटा |
| (3) सच | × | झूठ |
| (4) नेक | × | बेईमान |
| (5) प्रसिद्ध | × | अप्रसिद्ध |
| (6) आज | × | कल |
| (7) पास | × | दूर |

5. ‘सच्चा बालक’ कहानी का कथन एवं लेखन कीजिए।

6. पढ़कर प्रश्नों के उत्तर दीजिए।

हिन्दी दैनिकपत्र

अहमदाबाद, रविवार 28 अगस्त, 2011

वडोदरा में पहली बार गणेशजी की मिट्टी की प्रतिमा स्थापित



वडोदरा। उत्सवप्रिय नगरी वडोदरा में गणेशोत्सव के कुछ ही दिन शेष होने से शहर के छोटे-मोटे युवक मण्डलों द्वारा गणेशजी की प्रतिमा स्थापित करने के लिए तैयारियाँ शुरू कर दी गई हैं। ऐसे समय पर्यावरण तथा पीओपी के प्रतिबंध को ध्यान में रख शहर के राजमहल रोड स्थित ताड़फलिया सार्वजनिक युवक मंडल ने इस वर्ष पहली बार गणेशजी की मिट्टी की प्रतिमा स्थापित करने का निर्णय किया है। ताड़फलिया युवक मंडल द्वारा प्रथमबार २२ फुट ऊंची तथा आठ

सौ किलो वजन की विशालकाय गणेशजी की प्रतिमा बनाने का बीड़ा उठाया गया है। इस युवक मंडल द्वारा 22 फुट ऊंची गणेशजी की मिट्टी की प्रतिमा के निर्माण के लिए कोलकाता से विशेष मूर्तिकार तपन मंडल के कलाकार को बुलाया गया है। यह कलाकार पिछले डेढ़ माह से शहर का मेहमान बना है तथा शास्त्रोक्त विधि के अनुसार वह गणेशजी की मिट्टी की प्रतिमा को अंतिम रूप दे रहा है।

6. पढ़कर प्रश्नों के उत्तर दीजिए।

हिन्दी दैनिकपत्र

अहमदाबाद, रविवार 28 अगस्त, 2011

वडोदरा में पहली बार गणेशजी की मिट्टी की प्रतिमा स्थापित



वडोदरा। उत्सवप्रिय नगरी वडोदरा में गणेशोत्सव के कुछ ही दिन शेष होने से शहर के छोटे-मोटे युवक मण्डलों द्वारा गणेशजी की प्रतिमा स्थापित करने के लिए तैयारियाँ शुरू कर दी गई हैं। ऐसे समय पर्यावरण तथा पीओपी के प्रतिबंध को ध्यान में रख शहर के राजमहल रोड स्थित ताड़फलिया सार्वजनिक युवक मंडल ने इस वर्ष पहली बार गणेशजी की मिट्टी की प्रतिमा स्थापित करने का निर्णय किया है। ताड़फलिया युवक मंडल द्वारा प्रथमबार २२ फुट ऊंची तथा आठ

सौ किलो वजन की विशालकाय गणेशजी की प्रतिमा बनाने का बीड़ा उठाया गया है। इस युवक मंडल द्वारा 22 फुट ऊंची गणेशजी की मिट्टी की प्रतिमा के निर्माण के लिए कोलकाता से विशेष मूर्तिकार तपन मंडल के कलाकार को बुलाया गया है। यह कलाकार पिछले डेढ़ माह से शहर का मेहमान बना है तथा शास्त्रोक्त विधि के अनुसार वह गणेशजी की मिट्टी की प्रतिमा को अंतिम रूप दे रहा है।

- प्रश्न** (1) अखबार में छपा समाचार कब प्रसिद्ध हुआ है ?
 (2) समाचार की हेडलाइन पढ़िए ।
 (3) समाचार किसके बारे में है ?
 (4) समाचार के संदर्भ में कोई चार प्रश्न बनाकर उत्तर लिखिए ।
 (5) निम्नलिखित शब्दों का समानार्थी शब्द ढूँढ़िए :
 नगर, बड़ी, गणपति, खास, अतिथि, मूर्ति



स्वाध्याय

1. प्रश्नों के उत्तर दीजिए :

- (1) काफ़िला कहाँ जा रहा था ?
- (2) बालक की उम्र कितनी थी ?
- (3) लड़के के पास कितनी अशरफ़ियाँ थीं ?
- (4) लड़के ने अशरफ़ियाँ कहाँ रखी थीं ?
- (5) लड़के की माँ ने उसे क्या सीख दी थी ?
- (6) डाकुओं ने लड़के से क्या सीखा ?
- (7) सच बोलनेवाला बालक कौन था ?
- (8) अब्दुल कादिर की समाधि कहाँ है ?

2. सही जोड़े मिलाइए और वाक्यप्रयोग कीजिए :

- | | |
|------------------------|------------------------|
| (1) कड़ककर बोलना | (1) सही रास्ते पर चलना |
| (2) घुटने टेकना | (2) निर्वाह करना |
| (3) नेक रास्ते पर चलना | (3) खुश होना |
| (4) आँखों का तारा | (4) कठोरता से बोलना |
| (5) कान फूँकना | (5) हार मानना |
| | (6) बहुत प्यारा |
| | (7) कान में कहना |

योग्यता-विस्तार

- अपने पुस्तकालय से पुस्तक लेकर हरिश्चंद्र, गाँधी जी, युधिष्ठिर आदि महापुरुषों के प्रेरक प्रसंग पढ़िए और संकलन कीजिए।

शिक्षक के लिए

प्रस्तुत कहानी का नाट्य रूपांतर करके कक्षा में प्रस्तुत कीजिए।

सोचिए और लिखिए :

- (क) सच बोलने पर आपकी कब बहुत प्रशंसा हुई ?
- (ख) आपको झूठ बोलने पर डाँट कब मिली ? उसके बाद क्या हुआ ?

पढ़िए और समझिए

- पर्यावरण की रक्षा करना हमारा धर्म है।
- हमेशा सच बोलना चाहिए।
- सत्य ही ईश्वर है।
- गांधीजी सत्य और अहिंसा के पुजारी थे।


बच्चों में अपार क्षमताएँ होती हैं। उनमें स्वयं कुछ करने की लगन पैदा करना आवश्यक है। प्रस्तुत कहानी में दुमदुमा गाँव के लोगों की परेशानी को दूर करने के लिए बच्चे कैसे कदम उठाते हैं उसका निरूपण किया है।

बच्चे इस कहानी से प्रेरित होकर कक्षा, विद्यालय और गाँव की समस्या का हल ढूँढ़ने में जागरूक होंगे और कार्य भी करेंगे।

यह दुमदुमा गाँव है। यहाँ हमेशा पानी की कमी रहती थी। खेत सूख जाते, लोग परेशान रहते पर कोई उपाय नहीं कर पाते थे। बच्चे पानी में खेलना चाहते, तैरना चाहते पर कहाँ ?

एक दिन बच्चे खेल के मैदान में इकट्ठा हुए। उन्होंने पानी की कमी दूर करने की सोची।

“मैं बादलों से प्रार्थना करूँगा, रोज बरसो” - बिल्लू बोला। “बादल रोज कैसे बरस सकते हैं ?” महिमा बोली।



तब फिर क्या हो ? सब सोचने लगे - “क्यों न एक बड़ा-सा गड्ढा खोदें, जिसमें बारिश का खूब सारा पानी भर जाए” रजिया बोली।

“हाँ-हाँ ! यही ठीक है,” सारे बच्चे बोले। फिर बच्चे लाए फावड़े, कड़ाही, कुदालें और तसले। वे जमीन खोदते रहे। मिट्टी ढोते रहे। बाहर फेंकते रहे। बच्चों को काम करते हुए गाँववालों ने देखा। वे भी बच्चों के साथ काम करने में जुट गए। इस तरह बना एक बड़ा सा तालाब। बरसात में उस तालाब में पानी भरा। पानी से खेतों की सिंचाई हुई। खेतों में मक्का और धान लहलहाए।

लोग खुश हुए और बच्चे पानी में छपा-छप खूब नहाए।



शब्दार्थ

प्रार्थना उपासना, विनती पानी जल, नीर, वारि कमी अभाव परेशान दुःखी, व्याकुल
उपाय युक्ति, तरकीब बारिश वर्षा, बरसात धान अन्न (यहाँ चावल)



अभ्यास

1. सोचकर बताइए :

- (1) आपके गाँव या शहर में पानी के कौन-कौन से स्रोत हैं ?
- (2) हम पानी का उपयोग कहाँ-कहाँ करते हैं ?
- (3) 'पानी हमारा जीवन है। पानी का अपव्यय नहीं करना चाहिए।' अब बताइए कि - लोग पानी का अपव्यय कैसे करते हैं ?
- (4) पानी का अपव्यय न हो इस हेतु आप क्या-क्या करेंगे ?

2. • छात्रों को अपने गाँव या शहर के नज़दीक आए हुए नदी, जलपरियोजना, चेकडेम या खेत-तालाब की मुलाकात करवाइए।

- मुलाकात के बाद छात्रों ने जो देखा है उसकी कक्षा में चर्चा और लेखन करवाइए।

3. (अ) इकाई में आए शब्द नीचे दिए गए कोष्ठक में छिपे हुए हैं। उन्हें ढूँढ़िए और कीजिए।

ब	र	श	त	न	य	दु	ढूँढ़े हुए शब्द यहाँ लिखिए।
र	ल	पा	भ	तै	र	म	1. लहलहाए 7.
सा	बा	ह	र	र	ब	दु	2. 8.
त	द	ख	ल	ना	ना	मा	3. 9.
क्ष	ल	ही	र्थ	हा	ना	पा	4. 10.
क	डा	प्रा	न	न	ए	सा	5. 11.
क	ला	म	छ	पा	छ	प	6. 12.

(ब) दिए गए इन वर्णों को योग्य स्थान पर रखिए और सार्थक शब्द बनाइए :

न, शा, प, रो, छ, पा, मी			
छ			
			रे
ज			
	न		

4. दिए गए चित्र के आधार पर पाँच वाक्य लिखिए ।



5. नीचे दिए गए चित्र के आधार पर कहानी-कथन कीजिए :



6. कोष्ठक में दी गई क्रिया के योग्य रूप से रिक्तस्थान की पूर्ति कीजिए :

- (1) दुमदुमा गाँव में हमेशा पानी की कमी ——— थी। (रहना)
 (2) बच्चे तालाब में ——— थे। (नहाना)
 (3) खेतों में मक्का और धान ——— थे। (लहलहाना)

7. (अ) कोष्ठक में दिए गए शब्दों का उपयोग करके जो वाक्य लिखें हैं उन्हें पढ़िए और समझिए :

(लाल, सफेद, तीन, सुंदर)

वाक्य : खेत में गायें चरती हैं।

- (1) खेत में लाल गायें चरती हैं।
 (2) खेत में सफेद गायें चरती हैं।
 (3) खेत में तीन गायें चरती हैं।
 (4) खेत में सुंदर गायें चरती हैं।

(ब) कोष्ठक में दिए गए शब्दों का उपयोग करके वाक्य लिखिए। (लाल, रंगबिरंगे, तीन, सुंदर)

वाक्य : बगीचे में फूल खिले हैं।

- (1)
 (2)
 (3)
 (4)

(क) निम्नलिखित शब्दों का उपयोग करके वाक्य बनाइए :

होशियार, सुंदर, काला, छोटा, थोड़ा



स्वाध्याय

1. प्रश्नों के उत्तर लिखिए :

- (1) दुमदुमा गाँव की क्या समस्या थी ?
 (2) पानी की कमी के कारण बच्चे क्या-क्या नहीं कर पाते थे ?
 (3) रजिया ने पानी की कमी दूर करने के लिए क्या उपाय बताया ?
 (4) ज़मीन खोदने के लिए बच्चे कौन-कौन से साधन लाए ?
 (5) तालाब में बरसात का पानी भरने से दुमदुमा गाँव को क्या फायदा हुआ ?

2. निम्नलिखित वाक्य कौन कहता है :

- (1) मैं बादलों से प्रार्थना करूँगा, रोज बरसो।
- (2) बादल रोज कैसे बरस सकते हैं ?
- (3) क्यों न एक बड़ा-सा गड्ढा खोदें, जिसमें बारिश का ख़ूब सारा पानी भर जाए।

3. निम्नलिखित शब्दों को शब्दकोश के क्रम में लिखिए :

दुमदुमा, बादल, कड़ाही, छपा-छप, लहलहाए

4. गुजराती में अनुवाद कीजिए :

- (1) बच्चे पानी में खेलना चाहते थे।
- (2) पानी से खेतों की सिंचाई होती है।
- (3) बारिश के पानी से तालाब में पानी भरा।
- (4) बच्चों ने पानी की कमी दूर करने की सोची।
- (5) एक दिन बच्चे खेल के मैदान में झुकट्टे हुए।

5. निम्नलिखित शब्दों में से कोष्ठक में दिए गए शब्दों के समानार्थी शब्द लिखिए :

[उपासना, दुःखी, युक्ति, वर्षा, स्तुति, वारि, व्याकुल, तरकीब, बरसात, नीर]

प्रार्थना	उपाय	पानी	बारिश	परेशान

6. (क) आपके गाँव / मुहल्ले / आसपास या स्कूल में भी कोई न कोई समस्या ज़रूर होगी। पता कीजिए और लिखिए।

- वह समस्या क्या है ?
- वह समस्या क्यों है ?
- वह समस्या किस प्रकार दूर हो सकती है ?
- उस समस्या को दूर करने में तुम और तुम्हारे साथी क्या योगदान दे सकते हैं ?

(ख) इस समस्या के बारे में अपने सरपंच / नगर सेवक को पत्र लिखिए।

योग्यता-विस्तार

● संकेतों को समझिए :



ठहरिए



संकरा सेतु



वृत्ताकार रस्ता



आगे रास्ता संकरा है ।



आगे चौड़ा रास्ता है ।



प्रवेश निषेध



दोनों तरफ रास्ता बंद



सिर्फ साइकिल के लिए रास्ता



साइकिल निषेध



फावड़ा - पावडो कुदाल - कोदाणी
तसला - तगारुं टोकरी - टोपली
कड़ाही - ऊडाई

सोचिए और समझिए :

जल ही जीवन है ।
एकता में ही बल है ।

पुनरावर्तन 3

1. नीचे दिए गए चित्र के आधार पर पाँच वाक्य लिखिए :



2. 'सीखो' कविता का सस्वर गान कीजिए :

3. नीचे दिए गए शब्दों में से संज्ञा, विशेषण और क्रियावाले शब्द ढूँढ़कर तालिका में लिखिए और वाक्य-प्रयोग कीजिए :

नर्मदा, हिमालय, चलना, छोटा, खेलना, सफेद, लिखना, गंगा, थोड़ा

संज्ञा	विशेषण	क्रिया
_____	_____	_____
_____	_____	_____
_____	_____	_____
_____	_____	_____

4. (क) निम्नलिखित मुहावरों का अर्थ देकर वाक्य-प्रयोग कीजिए :

- (1) शीश झुकाना
- (2) ऊँचे चढ़ना
- (3) नेक रास्ते पर चलना
- (4) मुँह में पानी आना

(ख) एक छोटी कहानी बनाइए जिसमें इन चारों मुहावरों का प्रयोग हो।

5. निम्नलिखित वाक्यों का गुजराती में अनुवाद कीजिए :

- (1) काफ़िला बगदाद की ओर जा रहा था।
- (2) करेला कड़वा होता है।
- (3) दीपक रोशनी देता है।
- (4) गंदगी बहुत से रोगों की जड़ है।
- (5) लौकी और गाज़र का हलवा बनता है।

6. सही विकल्प चुनकर रिक्तस्थानों की पूर्ति कीजिए।

- | | |
|---|--------------|
| (1) ————— क्रिकेट खेलता हूँ। | (हम, मैं) |
| (2) यह किताब हिरेन ————— है। | (कि, की) |
| (3) ————— लड़के हैं। | (यह, ये) |
| (4) पानी ————— मगर है। | (में, मैं) |
| (5) ये आम के पेड़ हैं। ————— ऊपर बहुत आम लगे हैं। | (इसके, इनके) |
| (6) वह हाथी है। ————— रंग काला है। | (उसका, इसका) |

7. नीचे दिए गए संकेतों को पहचानकर हिन्दी में नाम लिखिए :



8. नीचे दिए गए प्रत्येक विषय के बारे में पाँच-पाँच वाक्य लिखिए :

(1) मेरा परिवार (2) सब्जी मंडी (3) मेरी प्रिय सब्जी

9. नीचे दिए गए वाक्यों में रेखांकित शब्दों पर बल देकर बोलिए :

(1) मैं सब्जियों का सरताज हूँ ।

मैं सब्जियों का सरताज हूँ ।

मैं सब्जियों का सरताज हूँ ।

(2) मोर हमारा राष्ट्रीय पक्षी है ।

मोर हमारा राष्ट्रीय पक्षी है ।

मोर हमारा राष्ट्रीय पक्षी है ।

(3) मैं कल रामपुर गया था ।

मैं कल रामपुर गया था ।

मैं कल रामपुर गया था ।



13 स्वच्छता

स्वच्छता और स्वास्थ्य का घनिष्ठ संबंध है। स्वच्छता के अभाव में गन्दगी फैलती है। गन्दगी रोगों की जड़ है। यदि हम स्वच्छता सम्बन्धी सतर्कता रखें और उचित स्थान पर ही लूड़ा डालें तो, 'स्वच्छ जगत, सुन्दर जगत' का निर्माण कर सकते हैं। साथ ही स्वस्थ भी रह सकते हैं।



एक दिन अजय ने मोहन को अपने जन्मदिन पर बुलाया। मोहन ने उसे उपहार में देने के लिए कहानियों की एक पुस्तक खरीदी। उसे रंगीन कागज़ में लपेटा और अजय के घर चल पड़ा। जैसे ही मोहन अजय की गली में पहुँचा, उसके ऊपर केले का एक छिलका आ गिरा।



छि: ! छि: ! कितनी बुरी आदत है सड़क पर छिलका फेंकना, मोहन ने मन में सोचा। उसने छिलका उठाया और इधर-उधर देखा। कुछ दूरी पर उसे एक कूड़ादान दिखाई दिया। उसने छिलका उसमें डाल दिया। बहुत-सा कूड़ा कूड़ेदान के बाहर फैला हुआ था। वहाँ मक्खियाँ भिनक रही थीं और चारों ओर गंदगी फैली हुई थी।

कुछ और आगे बढ़ा तो मोहन को बड़ी बदबू आई। उसने देखा - नालियों में कूड़े के कारण पानी रुका हुआ है। इसी पानी से बदबू आ रही है।

मोहन नाक पर रुमाल रखे अजय के घर पहुँचा। वहाँ अजय के और भी कई मित्र आए थे। अजय ने मोहन को अपनी माँ और पिताजी से मिलाया। अजय की दादी जो बीमार थीं, मोहन उनसे भी मिला। मेज पर खाने की चीजें रखी थीं, जिन पर बार-बार मक्खियाँ आ जाती थीं। मोहन ने अजय से कहा, “अजय, तुम्हारे मोहल्ले में इतनी गंदगी क्यों है ? क्या नगरपालिका इसे साफ़ नहीं कराती ?”

अजय की माताजी ने कहा, “बेटा नगरपालिका की गाड़ी आया करती है। जगह-जगह कूड़ेदान भी हैं। पर कुछ लोग उनमें कूड़ा नहीं डालते। वे कूड़ा सड़क पर ही फेंक देते हैं इसीलिए सफ़ाई नहीं रहती।”

दूसरे दिन पाठशाला में मोहन ने अपने अध्यापक को यह बात बताई। अध्यापक ने कहा, “तुम ठीक कहते हो, मोहन। गंदगी बहुत से रोगों की जड़ है। नगरपालिका का काम नगर को स्वच्छ रखना तो है, पर हमें भी नगरपालिका की सहायता करनी चाहिए। चलो, एक दिन हम सब अजय के मोहल्ले में चलें और स्वयं सफ़ाई का काम प्रारंभ करें।”



रविवार के दिन सभी अजय के मोहल्ले में गए। सबके हाथ में एक-एक टोकरी और झाड़ू थे। सड़क पर झाड़ू लगाकर उन्होंने कूड़ा इकट्ठा किया। नालियों की सफ़ाई की और पानी का रास्ता बनाया।

उनमें मक्खी-मच्छर मारनेवाली दवा डाली। कूड़ेदान पर ढक्कन रखा। मोहल्ले में रहनेवाले सभी लोग बाहर निकल आए और उन्हें देखने लगे। बच्चों में बहुत उत्साह था, देखते ही देखते पूरा मोहल्ला स्वच्छ हो गया। अध्यापक ने लोगों को समझाया कि वे घर का कूड़ा कूड़ेदान में ही डालें। वे घर के आसपास सफ़ाई रखें, क्योंकि गंदगी से रोग फैलते हैं।

उन्होंने कहा, “मेरी पाठशाला के बालक सप्ताह में एक बार यहाँ आया करेंगे। वे आपके मोहल्ले को साफ करेंगे। आप भी इस काम में इनकी सहायता करें।”

एक व्यक्ति ने आगे बढ़कर कहा, “नहीं, नहीं! इन बच्चों को आने की कोई आवश्यकता नहीं। हम लोग स्वयं ही अपने मोहल्ले को स्वच्छ रखेंगे। अब आप इसे हमेशा साफ़-सुथरा पाएँगे।”

शब्दार्थ

स्वच्छता सफ़ाई, निर्मलता छिलका फल आदि का आवरण बदबू दूर्गंध, बुरी गंध उत्साह उमंग, जोश प्रथम पहला, कूड़ादान कचरा डालने का पात्र दोष अवगुण, अपराध उपहार भेट, नजराने की वस्तु सप्ताह सात दिनों का समूह मोहल्ला गली, शेरी (गुज.)



अभ्यास

1. निम्नलिखित प्रश्नों के उत्तर लिखिए :

- (1) आप अपनी पाठशाला में किन-किन चीज़ों की सफ़ाई करते हैं ?
- (2) गंदगी से हमें कौन-कौन सी बीमारियाँ होती हैं ?
- (3) सफ़ाई के लिए किन-किन चीज़ों का उपयोग किया जाता है ?
- (4) पाठशाला के अलावा आप और कौन-कौन-सी जगह सफ़ाई का काम करते हैं ?



स्वाध्याय

1. निम्नलिखित प्रश्नों के उत्तर लिखिए :

- (1) अजय के मोहल्ले में मोहन ने क्या देखा ?
- (2) मोहल्ले में गंदगी क्यों फैली हुई थी ?
- (3) अध्यापक बच्चों को अजय के मोहल्ले में क्यों ले गए ?
- (4) हम नगरपालिका की मदद कैसे कर सकते हैं ?
- (5) हमें अपना घर और मोहल्ला क्यों साफ़ रखना चाहिए ?

2. नीचे दिए गए विशेषणों का वाक्य में प्रयोग कीजिए :

अच्छा, कोमल, लाल, सफेद

उदाहरण : सुंदर - बाग में सुंदर फूल खिले हैं ।


3. (अ) अंगों को काम से मिलाइए :

कान से	फिल्म देखते हैं ।
आँख से	गाना सुनते हैं ।
नाक से	गाना गाते हैं ।
पैर से	फूल सूँघते हैं ।
हाथों से	चलते हैं ।
दाँतों से	खाना चबाते हैं ।
मुँह से	बल्ला घुमाते हैं ।

(ब) सही मिलान को वाक्य में लिखिए और क्रिया को रेखांकित कीजिए ।

उदाहरण : 1. कान से गाना सुनते हैं ।

4. नीचे दिए गए दृश्य का वर्णन लिखिए :



5. निम्नलिखित विषयों पर चर्चा करके लिखिए :

(1) मेरा गाँव (2) मेरी दिनचर्या

6. बनाइए / लगाइए :

अपने आस-पास के लोगों को स्वच्छता के प्रति जागरूक करने के लिए अपने साथियों के साथ मिलकर पोस्टर बनाइए और सार्वजनिक स्थानों पर लगाइए ।

7. पता कीजिए और लिखिए : स्वस्थ रहने के लिए हमें क्या करना चाहिए, क्या नहीं ।

14

हम भारत की शान हैं !


बच्चे देश का भविष्य हैं। वे हमारे देश की शान हैं। इस कविता में बच्चे बता रहे हैं कि वे कैसे-कैसे काम करके देश को आगे बढ़ाएँगे।



नन्हे-नन्हे हमें न समझो
हम भारत की शान हैं !
हमसे ही है धरती सारी
फैला यह आसमान है।



फूल हैं हम इस बगिया के
खुशबू फैलाना काम है।
बढ़-चढ़कर आगे जाएँगे
करते काम महान हैं।



ऊँचे ही उठते जाना है
आगे ही बढ़ते जाना है।
बढ़े चलेंगे, नहीं रुकेंगे
हम भारत की शान हैं !



शब्दार्थ

बगिया बगीचा शान प्रतिष्ठा खुशबू सुगंध आसमान आकाश



अभ्यास

1. निम्नलिखित शब्दों से उदाहरण के अनुसार एक वाक्य बनाइए :

उदा. आसमान : बादल आसमान में छाए हैं।

बादल आकाश में छाए हैं।

(1) धरती : धरती पर हरियाली छा गई।

(2) बगिया : बगिया में गुलाब के फूल हैं।

(3) शान : बच्चे देश की शान हैं।

2. (अ) इस कविता में बच्चे देश की शान बढ़ाने के लिए क्या करेंगे - यह बताया है। आप भी देश की शान बढ़ाने के लिए कुछ न कुछ करने को सोचते होंगे। लिखिए कि आप देश की तरक्की के लिए क्या-क्या करेंगे ?

(ब) सोचिए और लिखिए :

हम देश की सेवा किस-किस प्रकार से कर सकते हैं ?

3. काव्य का सामूहिक एवं व्यक्तिगत गान कीजिए।

4. रेखांकित शब्दों पर स्वरभार देकर वाक्य पढ़िए।

(1) मेरा विद्यालय सुंदर है।

मेरा विद्यालय सुंदर है।

मेरा विद्यालय सुंदर है।

(2) अंबाजी में माताजी का बहुत बड़ा मंदिर है।

अंबाजी में माताजी का बहुत बड़ा मंदिर है।

अंबाजी में माताजी का बहुत बड़ा मंदिर है।




स्वाध्याय

1. प्रश्नों के उत्तर लिखिए :


- (1) भास्तमाता की शान कौन है ?
- (2) बगिया में खुशबू कौन फैलाता है ?
- (3) हम कैसे आगे बढ़ सकते हैं ?
- (4) हमारे देश का भविष्य कौन है ?

योग्यता-विस्तार

पहचान कर नाम लिखिए और इनके बारे में पुस्तकालय से जानकारी प्राप्त कीजिए :



खरगोश एक छोटा-सा जानवर है और हाथी बहुत बड़ा। इस कहानी में खरगोश किस प्रकार अपनी समझदारी से हाथियों से अपनी रक्षा करते हैं, इसका वर्णन है। यह कहानी 'पंचतन्त्र' से ली गई है।



एक जंगल में एक सरोवर था।
 सरोवर के किनारे गीली जमीन थी।
 वहाँ बहुत-से खरगोश रहते थे।
 खरगोशों के बिल जमीन के अंदर थे।
 वे दिनभर इधर-उधर कूदते रहते।
 नरम-नरम घास खाते।
 रात को अपने घरों में सो जाते।
 वे सब बहुत प्रसन्न रहते थे।

उसी जंगल में कुछ हाथी आ गए।
 हाथियों के झुंड में कुछ शरारती हाथी थे।
 वे अपनी सूँड़ से छोटे-छोटे पेड़ तोड़ देते।


पौधे कुचल देते। हाथियों के बच्चे खेल-खेल में एक-दूसरे से लड़ते। कभी एक छोटा हाथी नीचे होता, कभी दूसरा।

हाथी पानी से बहुत प्यार करते हैं। वे सूँड़ में पानी भर-भर कर नहाते। फिर सरोवर के किनारे मिट्टी में लोटते। नरम जमीन उनके भार से दब जाती। साथ ही कई खरगोश परिवार भी दब जाते। इससे खरगोश बहुत दुःखी थे।



खरगोशों के सरदार ने एक उपाय सोचा। कुछ चुने हुए खरगोशों के साथ वह हाथियों के सरदार के पास गया। कुछ दूरी पर बैठ खरगोशों के सरदार ने अपने अगले पाँव उठाए। उसने उन्हें हाथ जोड़ नमस्कार किया। हाथी ने सूँड़ उठाकर नमस्कार का उत्तर दिया।

खरगोश सरदार बोला, हम चाँद के भानजे हैं। चाँद में आप हमारे भाई-बंधुओं को देख सकते हैं। हमारे कुछ भाई धरती पर रहने आए हैं।



मामा रोज सरोवर में आते हैं, हमसे मिलने। वे आपसे नाराज़ हैं। हाथी बोला, “क्या ? क्यों नाराज़ हैं ? हमने क्या किया है ?”

खरगोश बोला, “सरोवर के समीप नरम मिट्टी में सुराख कर हमने अपने घर बनाए हैं। आपके आने से सुराख दब गए जिससे चंदा मामा के बहुत-से भानजे दब गए। इसलिए वे आपसे बहुत नाराज़ हैं।”

खरगोश आगे बोला, “वे रात को सरोवर में आएँगे और उन्हें यह देखकर अच्छा नहीं लगेगा।”

रात हुई। पूर्णमासी का चाँद निकला। हवा तेज थी। सरोवर में हलकी-हलकी लहरें उठ रही थीं। चाँद लहरों के साथ-साथ ऊपर-नीचे हो रहा था।

हाथी और खरगोश वहाँ पहुँच गए। खरगोश बोला, “देखिए महाराज, चंदामामा गुस्से से काँप रहे हैं। आप जल्दी यहाँ से दूर चले जाएँ। लगता है, मामा बहुत नाराज हो रहे हैं।”

हाथियों के सरदार ने अपने झुंड की तरफ देखा। सभी डर गए थे। सरदार ने अपनी सूँड़ ऊपर उठाई। सभी हाथियों ने ऐसा ही किया। अब सरदार बोला, चमकते हुए चाँद को हमारा नमस्कार। हम अपनी गलती मानते हुए आपसे क्षमा माँगते हैं। आप हमें क्षमा करें। हम अभी दूसरे जंगल में चले जाते हैं। अब ऐसा काम नहीं करेंगे जिससे दूसरों को तकलीफ़ हो।

शब्दार्थ

सरोवर झील परिवार एक घर में रहनेवाले लोग बंधु भाई कुचलना दबाना क्षमा माफी सुराख छेद पूर्णमासी जिस रात चाँद गोल होता है भानजा बहन का लड़का समीप नजदीक

मुहावरे

गुस्से से काँपना क्रोधित होना



अभ्यास

- इस कहानी में तीन चित्र दिए गए हैं। हर एक चित्र के संदर्भ में वर्णन लिखिए।
- मुहावरों के वाक्य-प्रयोग के बारे में सही विकल्प चुनिए :

(1) फूला न समाना - अत्यंत खुश होना।

(क) हर्ष परीक्षा में अनुत्तीर्ण होने के कारण फूला न समाया।

(ख) मोनाली स्कूल में प्रथम नंबर आई इसलिए वह फूली न समाई।

(ग) सेठ पानाचंद की जायदाद लुट गई इसलिए वे फूले न समाए।

(2) ऊँचे चढ़ना - प्रगति करना।

(क) दीपाली अंग्रेजी विषय में दिन-प्रतिदिन ऊँचे चढ़ना चाहती है।

(ख) हितेश एक ही कक्षा में दो साल रहकर ऊँचे चढ़ना चाहता था।

(ग) बच्चे पेड़ पर ऊँचे चढ़ने का खेल खेलते हैं।

(3) अभिवादन करना - सत्कार करना।

(क) आयुषी ने वक्तृत्व स्पर्धा में अच्छा वक्तव्य दिया इसलिए उसके पिता दर्शनकुमार ने उसका अभिवादन किया।

(ख) तनीश आम खा रहा था इसलिए उसके मित्र ने उसका अभिवादन किया।

(ग) शिल्पा दौड़ में हार गई इसलिए उसकी मम्मी ने उसका अभिवादन किया।

3. चित्र देखकर कहानी कहो।




1. कछुआ और खरगोश के बीच स्पर्धा हुई।



2. खरगोश तेज़ दौड़ रहा है।



3. खरगोश सो गया।



4. कछुआ जीत गया।

- इस कहानी के आधार पर अपने साथियों से पूछने के लिए प्रश्न बनाकर लिखो।



स्वाध्याय

1. प्रश्नों के उत्तर दीजिए :

- (1) खरगोशों के बिल कहाँ थे ?
- (2) खरगोशों का सरदार क्या बोला ?
- (3) पूर्णमासी का चाँद कैसा है ?
- (4) तालाब में क्या दिखाई दे रहा है ?
- (5) चंदामामा से माफी कौन माँग रहा है ?

2. मातृभाषा में अनुवाद कीजिए :

- (1) सरोवर के किनारे गीली जमीन थी।
- (2) हम चाँद के भानजे हैं।
- (3) हाथियों के झुंड में कुछ शरारती हाथी थे।
- (4) खरगोशों के सरदार ने एक उपाय सोचा।

3. संदर्भ पुस्तक पढ़कर पता करो और लिखो कि कब पूर्णमासी होती है और कब अमावस्या ?

योग्यता-विस्तार

पुस्तकालय में उपलब्ध पुस्तकों में से कहानियाँ पढ़कर प्रार्थना-कार्यक्रम में या कक्षा में कहिए।

पढ़िए और समझिए :

- समझदारी से बड़े से बड़ा कार्य हो सकता है।
- दूसरों को तकलीफ हो ? ऐसे कार्य हमें नहीं करना चाहिए।
- जल्दबाजी से कार्य सफल नहीं होते ; धीरज से कार्य सफल होते हैं।



पहेलियाँ सबको पसंद आती हैं। पहेलियाँ समस्या या प्रश्न के स्वरूप में होती हैं। उन्हें समझना बड़ा रसप्रद होता है। पहेलियाँ हमारी विचार करने की शक्ति को बढ़ाती हैं और ज्ञान में वृद्धि भी करती हैं।



(1) गोल गोल घर है मेरा,
हर कमरे में रस,
ज्यों ही मुँह में रखोगे,
हो जाओगे मस्त।

(2) धरती में मैं पैर छिपाता,
आसमान में शीश उठाता,
टिकता हूँ पर चल नहीं पाता,
पैरों से हूँ भोजन खाता।

(3) तीन अक्षर का मेरा नाम,
सिर के ऊपर मेरा स्थान,
अंत कटे तो पग बन जाऊँ,
मध्य कटे तो पड़ी रहूँ।

(4) पहाड़ है पर पत्थर नहीं,
नदी है पर जल नहीं,
शहर है पर जीव नहीं,
जंगल है पर पेड़ नहीं।

(5) कागज़ का घोड़ा,
धागे की लगाम,
छोड़ दे धागा,
तो करे सलाम।





अभ्यास

1. नीचे दिए प्रश्नों के उत्तर लिखिए :

- (1) पेड़ हमें किस तरह मददरूप होते हैं ?
- (2) आपको खाने में कौन-सी मीठी चीजें पसंद हैं ?
- (3) पतंग के अलग-अलग नाम होते हैं, उनकी सूची बनाओ।



स्वाध्याय

1. पढ़कर समझिए :

- (1) धरती × आसमान
- (2) उठाता × गिराता
- (3) ऊपर × नीचे
- (4) शुरुआत × अंत
- (5) शहर × गाँव

2. उपर्युक्त शब्दों का वाक्य में प्रयोग कीजिए।

उदाहरण : ● हम धरती पर रहते हैं।

● हम आसमान में नहीं रहते हैं।

3. पढ़कर समझिए :





- (1) हररोज - हमेशा
- (2) पहाड़ - पर्वत
- (3) पेड़ - वृक्ष
- (4) धरती - पृथ्वी
- (5) शीश - मस्तक

4. उपर्युक्त शब्दों का वाक्य में प्रयोग कीजिए :

उदाहरण : मैं हररोज दूध पीती हूँ।

मैं हमेशा दूध पीती हूँ।

5. चित्र आधारित शब्दों की सूची बनाइए।



लिखो, क्या बातें कर रहे होंगे ये आपस में –

- गधा आदमी से
- चायवाला शेर से
- सुअर आपस में
- विक्रम बैताल से

पुनरावर्तन 4


1. निम्नलिखित प्रश्नों के उत्तर दीजिए :

- (1) अजय के मोहल्ले में गंदगी क्यों फैली हुई थी ?
- (2) बगीचे में खुशबू कौन फैलाता है ?
- (3) खरगोशों का सरदार क्या बोला ?
- (4) हमारे देश की शान कौन हैं ?

2. पढ़िए और लिखिए :

सप्ताह, स्वच्छता, उत्साह, नन्हे, सब्जी, सम्मान, स्वदेश, लिज्जत

3. नीचे दिए गए चित्र के आधार पर पाँच वाक्य लिखिए :



4. नीचे दिए गए विशेषण और क्रियावाले शब्दों को कोष्ठक में लिखिए :

- सुंदर, पढ़ना, खाना, लाल, रोना, कुछ, झूलना, तीन, सच्चा, नापना

विशेषण	क्रिया

- ऊपर दिए गए शब्दों का वाक्य-प्रयोग कीजिए।

5. नीचे दिए गए वाक्यों में रेखांकित शब्द पर बल देकर वाक्य बोलिए :

- (1) ● यहाँ हमेशा पानी की कमी रहती है।
● यहाँ हमेशा पानी की कमी रहती है।
● यहाँ हमेशा पानी की कमी रहती है।
- (2) ● आज मेरे दोस्त का जन्मदिन है।
● आज मेरे दोस्त का जन्मदिन है।
● आज मेरे दोस्त का जन्मदिन है।
- (3) ● मैंने उपहार देने के लिए कहानी की एक पुस्तक खरीदी।
● मैंने उपहार देने के लिए कहानी की एक पुस्तक खरीदी।
● मैंने उपहार देने के लिए कहानी की एक पुस्तक खरीदी।

6. नीचे दिए गए संकेतों को पहचानिए :



इकत डाभी आशु वाणु
COMPULSORY AHEAD
OR TURNING LEFT



इकत जमझी आशु डांके
COMPULSORY AHEAD
OR TURNING RIGHT



इकत डाभी आशु डांके
COMPULSORY KEEP
LEFT



इकत डाभी आशु वाणु
COMPULSORY
TURNING LEFT



इकत जमझी आशु वाणु
COMPULSORY
TURNING RIGHT



इकत सीधा जाओ
COMPULSORY
AHEAD ONLY

7. बनाओ पोस्टर : तुम शहर में सड़कों के किनारे विभिन्न प्रकार के विज्ञापनवाले पोस्टर देखते होंगे। तुम भी इसी प्रकार का कोई विज्ञापन बनाकर अपनी कक्षा में लगाओ।



स्व-अध्ययन

□ कौन बनेगा 'क्विज मास्टर' ?

(1) "बेटा, सदैव सच बोलना। झूठ बोलना पाप है।" ऐसा किसने कहा ?

(क) सरदार

(ख) डाकू

(ग) अब्दुल कादिर की माँ

(घ) अब्दुल कलाम

(2) किसने लोगों को समझाया कि घर का कूड़ा कूड़ेदान में ही डालें।

(क) मोहन

(ख) अजय

(ग) अध्यापक

(घ) अजय की माता

(3) "सभी सब्जियाँ मेरे बिना अधूरी हैं।" ऐसा किसने कहा ?

(क) फूलगोभी

(ख) बंदगोभी

(ग) बैंगन

(घ) आलू

(4) 'सबको गले लगाना' हमें किसने सिखाया है ?

(क) दूध तथा पानी

(ख) लता और पेड़ों

(ग) हवा के झोंकों


(घ) सूरज की किरणों



(5) “मैं बादलों से प्रार्थना करूँगा रोज बरसो ।” ऐसा कौन बोलता है ?

- (क) बिल्लू
(ख) महिमा
(ग) लोग
(घ) सभी बच्चे

स्व-अध्ययन

क्या करोगे (✓), क्या नहीं (X) ?





□ नीचे बने वर्ग में निर्देश के अनुसार हर खाने को पूरा कीजिए :

ये निर्देश धीरे-धीरे दिए जाएँगे । हर निर्देश के बाद कार्य करने को थोड़ा समय दिया जाएगा ।

1	2	3
4	5	6
7	8	9

स्व-अध्ययन

- ❑ पहले खाने में अपना नाम लिखिए ।
- ❑ आठवें खाने में एक मछली बनाइए ।
- ❑ छठे खाने में पीला रंग भरिए ।
- ❑ दूसरे खाने में एक पक्षी बनाइए ।
- ❑ सातवें खाने में लाल फूल बनाइए ।
- ❑ नवें खाने में एक पेड़ बनाइए ।
- ❑ पाँचवें खाने में जल के लिए दो शब्द लिखिए ।
- ❑ चौथे खाने में सूर्य बनाइए ।
- ❑ तीसरे खाने में चाँद का समानार्थक लिखिए ।

स्व-अध्ययन

- ❑ इस कविता पर आधारित एक चित्र बनाइए और उसे एक सुंदर शीर्षक दीजिए :

नदिया की धारा से सीखो

बाधाओं से लड़ना ।

फूलों की मुसकान से सीखो

काँटों में भी खिलना ।

सूरज की किरणों से सीखो

तपकर जीवन देना ।



बहती हुई हवा से सीखो

कभी न राह में रुकना ।

वीरों के बलिदान से सीखो

देश-प्रेम हित मरना ।

